



KUNSILL LOKALI  
**M O S T A**  
LOCAL COUNCIL

MINUTI  
Laqgħa tal-Kunsill Lokali Mosta  
Disa' LEGISLATURA

Laqgħa Numru 1

Tlieta 8 ta' Lulju 2024

Il-Kunsilli Lokali Mosta Itaq' fis-Sala tal-Kunsill ,fl-Uffiċċju Amministrattiv tiegħu li jinsab fl-indirizz Ċentru Ċiviku, Tiolet Sular, Triq Il-Kostituzzjoni, fis-7:00pm ta' filgħaxija.

Qabel ma bdiet il-laqgħa s-Sur Anthony Decelis ħa l-ġurament ta' Kunsillier, quddiem il-preżenza tal-Kummissarju tal-Ġustizzja Dr. Ian Micallef, peress li ma setax jattendi c-ċerimonja tal-ġuramenti li saret fit-25 ta' Ġunju.

**PREŻENTI:**

Joseph Gatt – Sindku  
Keith Cassar – Vici-Sindku  
Anthony Agius Decelis – Kunsillier  
Christopher Grech- Kunsillier  
Thomas De Martino – Kunsillier  
Michaela Ann Bayliss – Kunsillier  
Sammy Mallia – Kunsillier  
Maria Pia Bonnici -Kunsillier  
Rachel Abela -Kunsillier  
Aiken Zerafa -Kunsillier  
Chantelle Portelli-Kunsillier  
Charles Schembri-Kunsillier

**ASSENTI b'APOLOĠIJI (Skont Ordni Permanenti 14A (3):**

Andre Buhagiar-Kunsillier

**ASSENTI**

**UFFIĊJAL PREŻENTI:**

Lorraine Templeman – Segretarju Eżekuttiv

**Minuti**

Il-Kunsillier Cassar ippresjeda l-laqgħa.

**1.1 Qari tal-ittri ta' apoloġiji**

Il-Kunsillier Cassar pprezenta u qara l-ittra ta' apoloġija, tal-Kunsillier Buhagiar. Il-membri preżenti unanimament aċċettaw l-ittri ta' apoloġija.

**1.2 Introduzzjoni mill-Kunsillier Cassar**

Il-Kunsillier l-aktar anzjan Cassar mexxa l-laqgħa u għamel l-intervent tiegħu. Anness dokument Appendiċi A. Il-Kunsillier Cassar qara wkoll messagg mil-Kunsill ta' Millbrae li qed jigi annes bħala Appendiċi B.

- 1.3 Diskors mill-eks Sindku is-Sur Christopher Grech**  
Il-Kunsillier Grech qara d-diskors tiegħu li jinsab anness ma dawn il-minuti bħala Appendiċi C.
- 1.4 Ħatra u Aċċettazzjoni tal-Viċi Sindku Keith Cassar**  
Il-Kunsillier Gatt staqsa lil-Kunsillier Cassar jekk hux ser jaċċetta il-kariga ta' Viċi Sindku. Il-Kunsillier Cassar ikkonferma li aċċetta l-kariga, liema aċċettazzjoni kienet iffirmata.
- 1.5 Għoti tal-Ġurament tal-Kariga tal-Viċi Sindku Keith Cassar**  
Quddiem il-preżenza tal-Kummissarju tal-Ġustizzja Dr. Ian Micallef, il-Kunsillier Keith Cassar ħa l-ġurament tal-ħatra ta' Viċi Sindku. Il-Viċi Sindku Cassar għamel id-diskors tiegħu. Id-diskors jinsab anness ma dawn il-minuti bħala Appendiċi D.
- 1.6 Ħatra u Aċċettazzjoni tas-Sindku Joseph Gatt**  
Il-Viċi Sindku Cassar staqsa lil-Kunsillier Gatt jekk hux ser jaċċetta il-kariga ta' Sindku. Il-Kunsillier Gatt ikkonferma li aċċetta l-kariga, liema aċċettazzjoni kienet iffirmata.
- 1.7 Għoti tal-Ġurament tal-Kariga tas-Sindku Joseph Gatt**  
Quddiem il-preżenza tal-Kummissarju tal-Ġustizzja Dr. Ian Micallef, il-Kunsillier Joseph Gatt ħa l-ġurament tal-ħatra ta' Sindku.
- 1.8 Ħatra ta Responsabilitajiet tal-membri tal-Kunsill**  
Is-Sindku qassam id-dekasteri, li ġew moqrija mis-Segretarju Eżekuttiv li jinsabu anness ma dawn il-minuti bħala Appendiċi E.
- 1.9 Diskors mis-Sindku il-ġdid Joseph Gatt**  
Is-Sindku Joseph Gatt għamel diskors tiegħu. Id-diskors jinsab anness ma dawn il-minuti bħala Appendiċi F.
- 1.10 Ġranet u Ħinijiet tal-Laqqgħat tal-Kunsill**  
Ġranet u ħinijiet tal-laqqgħat ser jkunu maqbula fil-laqqgħa li jmiss, li ser issir fit-23 ta' Lulju 2024.
- 1.11 Tmiem il-Laqqgħa u data tas-seduta li jmiss**  
Il-laqqgħa intemmet fit-7:55pm ta' filgħaxija, u giet aġġornata għat-23 ta' Lulju 2024 fis-6:00pm.
- Konfermati lllum 8 ta' Lulju 2024.

IFFIRMATI  
Joseph Gatt  
Sindku

IFFIRMATI  
Lorraine Templeman  
Segretarju Eżekuttiv

## APPENDICI A

Onor. Kap tal-Oppozizzjoni,  
Onor. Membri Parlamentari,  
Wisq Rev. Arcipriet,  
Kunsilliera,  
Eks Sindki u Eks Kunsilliera,  
Hbieb Mostin,

Minkejja li għandi biss 35 sena, illejla ġejt mgħoti it-titlu ta' Anzjan! Titlu li fil-liġi tal-Kunsilli Lokali huwa mgħoti lil dak l-kunsillier li jkun ilu jservi l-aktar fil-Kunsill Lokali u mhux mkejjel bl-eta! B'umilta ersaqt quddiem l-elettorat Mosti u ġejt elett għall-ewwel darba 12 l-sena ilu – kelli biss 23 sena! Wara, elezzjoni wara l-oħra bil-fiduċja tal-Mostin ġejt kkomfermat fl-elezzjonijiet ta' wara u ta' 27 sena umilment u bi privileġġ servejt ukoll bħala l-iżgħar Sindku tal-Mosta. B'passjoni u b'enerġija servejt fil-karigi kollha tal-Kunsill Lokali- Kunsillier, Viċi Sindku, Sindku u Minority Leader. Din issa ser tkun ir-4 legiżlatura konsekuttiva tiegħi u ser nkun qed nkompli nservi mingħajr ebda aspirazzjoni politika oħra.


L-anzjan huwa dak li tradizzjonalment jgħati pariri ta' min joqgħod fuqhom. Jien peress li minix anzjan mhux ser ngħati pariri, iżda ser nwassal appell ġenwin.

L-appell tiegħi fil-bidu ta' din id-9 legiżlatura huwa li ġa la darba issa għaddiet l-elezzjoni, ejjew ninsew l-aġendi personali u nwarrbu l-kuluri politiċi. Issa irridu nkunu team wiehed, team maqgħud b'għan wiehed, b'aġenda singolari u komuni. Għandna nkunu Team Mosta u l-aġenda għandha tkun il-Mosta. Huwa b'hekk biss li tista tirbaħ l-Mosta. B'hekk biss jistgħu jirbħu u jgawdu l-Mostin.

Ngħalaq sabiex niringrazzja lil dawk kollha li tul iż-zmien, f'dawn it-30 sena ta' Kunsilli Lokali servew fil-Kunsill Lokali tal-Mosta. F'dawn it-30 sena kellna xejn inqas minn 65 rappreżentanti eletti mmexxija minn 10 Sindki differenti. Hajar ukoll lil dawk li tul iż-zmien kkontestaw l-elezzjonijiet u ma ġewx eletti u nsellem ukoll lil dawk li m'għandhom magħna.

Li tkun kandidat, mhux pass faċli. Li tkun kunsillier jitlob impenn kbir, dedikazzjoni sfiqa u anke saġrificċju. J'Alla fiż-żmien li ġej nibqgħu insibu nies li jkunu lesti jservu u jkunu denji li jissejġu Kunsilliera.

Awguri.



Keith Cassar  
08.vii.2024

APPENDICI B



# City of Millbrae

621 Magnolia Avenue, Millbrae, CA 94030

ANDERS FUNG  
Mayor

MAURICE GOODMAN  
Vice Mayor

ANGELINA CAHALAN  
Councilmember

GINA PAPAN  
Councilmember

ANN SCHNEIDER  
Councilmember

July 3, 2024

Mayor Joseph Gatt  
Mosta Local Council  
Civic Centre (Level 2)  
Constitution Street  
Mosta MST 9059

**Re: Letter to City of Mosta**

As Mayor, and on behalf of the City of Millbrae, it is my pleasure to extend warmest congratulations to Mayor Joseph Gatt, Deputy Mayor Kieth Cassar, and Councillors, Anthony Agius Decelis, Chris Grech, Thomas De Martino, Michaela Ann Bayliss, Sammy Mallia, Pia Bonnici, Rachel Abela, Andre Buhagiar, Aiken Zerafa, Chantelle Portelli, Charles Schembri.

Congratulations on your election, and best wishes for your success as you prepare to assume the responsibilities and challenges of Mayor, Deputy Mayor, and Councillors. Your dedication to public service and willingness to lead your City forward are truly commendable.

In this spirit of community, I also wish to emphasize the importance of our Sister City's relationship with Mosta. This friendship stands as a testament to the bonds that transcend borders and cultures. Through cultural exchange and mutual understanding, we have built bridges that enrich the lives of our citizens and strengthen the fabric of our communities.

We were honored to have sent a delegation to Mosta in April of 2019, during which time we grew our relationship between our two cities. Former Mayor Robert Gottschalk and Sister Cities Chair Kathleen Kimura were part of the delegation of twenty people to visit Mosta, where they toured the City and met the President of Malta and a member of Congress. The hospitality of your City and of your Country has always been welcoming and a true representation of the friendship we have built between our Cities. In addition, we were very excited to host the delegation your City sent to Millbrae just a few years ago and look forward to planning a future visit.

Three years ago, we all planted olive trees simultaneously. By planting olive trees in Millbrae, the City of Mosta, and the City of Ramallah, the three cities pledged mutual support and

City Council/City Manager/City Clerk (650) 259-2334	Building Division/Permits (650) 259-2330	Community Development (650) 259-2341	Finance (650) 259-2350
Fire (650) 558-7600	Police (650) 259-2380	Public Works/Engineering (650) 259-2339	Recreation (650) 259-2360


Mayor Joseph Gatt  
Re: Letter to City of Mosta  
Page | 2

embodied the symbolisms of the Olive Tree and the Olive Branch, declaring peace, friendship, and unity, as well as healing, and prosperity amongst our communities and regions.

As we look ahead, let us renew our commitment to nurturing this relationship. Let us continue to explore avenues for collaboration in education, commerce, and the arts. Together, we can create opportunities that benefit not only our Cities but also pave the way for a brighter future for generations to come.

In conclusion, let us celebrate this moment of transition with optimism and determination with your new Mayor, Deputy Mayor, and Councilors. Here's to a future filled with promise and progress for Millbrae and Mosta.

Best Regards,

A handwritten signature in black ink, appearing to read 'Anders Fung', with a stylized flourish at the end.

Anders Fung  
Mayor

## **DISKORS MILL-EX SINDKU L-PERIT CHRIS GRECH – VIII LEĠSLATURA**

Onorevoli Kap tal-Oppożizzjoni, Membri Parlamentari, Membri tal-kunsill lokali l-ġdid, kollegi u għeżiež ċittadini tal-Mosta,

Illum, hekk kif qedghin ningabru għall-ewwel laqgħa uffiċjali tat-terminu l-ġdid tad-disgħa leġislatura tal-kunsill lokali, huwa għalija unur li noqgħod quddiemkom u nitkellmu dwar il-hidma li bdejna fuqha flimkien matul dawn l-aħħar ħames snin. Il-mandat tiegħi ta' tlett snin bħala Viċi-Sindku taht Kunsill immexxi mis-sindku Romilda Zarb u l-aħħar sentejn bħala Sindku kien ta' sfida kif ukoll ta' sodisfazzjon, u jien grat għall-opportunità li nservi din il-komunità li tgħix fil-Mosta tant għażiża tagħna.

Meta dħalt fil-kariga ta' Sindku sentejn ilu, wiegħdt li ser naħdem bla heda biex intejjeb il-kwalità tal-hajja għaċ-ċittadini u r-residenti kollha tal-Mosta. Jien kburi ngħid li għamilna passi sinifikanti lejn dak l-għan. Il-kisbiet tagħna, għalkemm mhux mingħajr id-diffikultajiet tagħhom, huma xhieda tal-isforz u d-dedikazzjoni kollettivi tagħna.

Waħda mill-kisbiet ewlenin tagħna kienet it-titjib tal-infrastruttura lokali. Aggornajna diversi toroq ewlenin, taffejna għal kuntlarju tal-perċezzjoni ta' ħafna l-kongestjoni tat-traffiku u tjebet s-sigurta' kemm għall-persuni mexjin kif ukoll għas-sewwieqa. Il-manifest imwiegħed mhux biss twettaq fl-intier tiegħu, iżda oltre sar il-proġett tar-riġenerazzjoni tal-pjazza. Dan ma kienx proġett żgħir, peress li kien jeħtieġ pjanar u koordinazzjoni ma' diversi partijiet ikkonċernati. Iffaċċajna bosta sfidi, inklużi restrizzjonijiet u kwistjonijiet tekniċi mhux previsti, iżda d-determinazzjoni tagħna ratna nikkonkludu dan il-proġett ta' l-akbar riġenerazzjoni fil-pjazza.

Minbarra l-infrastruttura, għamilna progress konsiderevoli fit-titjib tal-ispazji pubbliċi. Ir-rinnovazzjoni tal-ġonna komunitarji u l-holqien ta' żoni ħodor ġodda li qed jipprovdu lir-residenti b'aktar opportunitajiet ta' rikreazzjoni u għat-titjib estetiku ġenerali tal-Mosta tagħna. Nistgħu ngħidu l-Mosta għandna tnax il-spazzju pubbliku li kollha jinsabu fl-aħjar stat tagħhom.

Dawn il-proġetti ġew milqugħa tajjeb minn ħafna, iżda wkoll bħal dejjem iffaċċajna xettiċiżmu minn xi whud li ddubitaw il-ħtieġa tagħhom. Madankollu, nemmen bis-shiħ li l-investment fi spazji pubbliċi huwa u jibqa' kruċjali biex jitrawwem sens ta' komunità u kwalita' ta' hajja aħjar.

Il-hidma tagħna kienet msejsa fuq is-sostenibbiltà, mplimentajna diversi inizjattivi ambjentali, inkluż l-implimentazzjoni tal-programm komprensiv tal-ġbir tal-iskart u l-installazzjoni ta' dawl fit-toroq effiċjenti fl-enerġija.

Inizjattivi bħal dawn ħafna drabi jeħtieġu impenn fit-tul u mhux dejjem jagħtu riżultati immedjati, iżda huma essenzjali għall-iżvilupp sostenibbli tal-Mosta.

Minkejja dan ix-xogħol u l-proġetti, huwa importanti li nirrikonoxxu d-diffikultajiet li ltqajna magħhom tul it-triq.

It-triq għall-progress rari tkun bla xkiel, u ffaċċajna ftit ostakli mhux hażin. Limitazzjonijiet finanzjarji, burokrazija, u xi kultant anke reżistenza minn ġewwa l-komunità tagħna ttestjaw ir-riżoluzzjoni tagħna.

Madankollu, ipperseverajna, mexxejna b'twemmin id-deċiżjonijiet li ħadna, għalkemm mhux dejjem popolari, kienu fl-aħjar interess tal-Mosta ta' għada.

Huwa faċli li tiegħu deċiżjonijiet malajr ibbażati fuq dak li hu popolari bħalissa.

Il-popolarità tista' tkun motivatur qawwi, iżda mhux dejjem hija l-aħjar gwida għal tmexxija effettiva. Bħala mexxejja tal-lokalita', għandna r-responsabbiltà li nħarsu lil hinn mill-immedjat u nikkunsidraw l-impatt fit-tul tal-azzjonijiet tagħna.

Dan spiss ifisser li tiegħu deċiżjonijiet iebes, u kultant mhux popolari.

Iżda huwa permezz ta' dawn id-deċiżjonijiet li nqiegħdu s-sisien għal titjib dejjiemi u tkabbir sostenibbli.

Eżempju notevoli ta' dan il-prinċipju kienet id-deċiżjoni tagħna li nbiddu s-sistema tat-trasport pubbliku lokali. Din kienet kwistjoni kumplessa u kontenzjuża, b'ħafna vuċijiet kemm favur kif ukoll kontra l-bidliet proposti.

Fl-aħħar mill-aħħar, mxejna 'l quddiem bi pjan li kien imfassal biex itejjeb l-effiċjenza u l-aċċessibbiltà, minkejja li ffaċċajna oppożizzjoni sinifikanti.

Saret l-akbar konsultazzjoni pubblika li qatt saret fi 30 sena Kunsill lokali. Konsultazzjoni bejn residenti, sidien ta' negozji, Sme's u għaqdiet lokali. Ħadna u qrajna kull ilment jew proposta u biddilna u ddiskutejna. Iddiskutejna mall-awtoritajiet kompetenti u fl-aħħar kelna niddeċiedu. Kellna bord mahtur ta' *Traffic Management* magħmul minni, mill-ex Sindku Romilda Zarb, mill-kunsilliera Pia Bonnici, Frans Deguara, George Borg u Keith Cassar illum Viċi Sindku. Iddiskutejna u kelna għexieren ta' laqgħat. Biddilna flimkien u lestejna proposti maqbula biex wara dawn telgħu Kunsill u ġew ukoll approvati u wara mplimentati. Ovjament, għalkemm maqbula fil-Kunsill, min ma jaqbilx dejjem xorta waħda jwaħħal fis-Sindku. Pero la tkun Sindku, dan il-fatt trid tgħix bih u taċċettaħ, minkejja li d-deċiżjoni tkun maqbula fil-Kunsill.

L-istess ġara fuq id-deċiżjoni li ħa l-Kunsill bi qbil waqt laqgħat tal-Kunsill għat-*transplanting* tas-siġar tal-figus fil-pjazza. Mhux biss kelna qbil waqt il-laqgħat tal-Kunsill, iżda kellna wkoll dawk il-permessi neċessarju. In-negattiv malajr jiġi kritikati mir-residenti, ngo's u media, pero tafu kemm ħawwilna siġar f'dawn l-aħħar sentejn. F'dan il-perjodu nżerġħu l-akbar ammont ta' siġar u arbuxxelli fil-Mosta f'kemm ilu jeżisti l-Kunsill tal-Mosta. U mhux siġar żgħar, pero siġar kbar u maturi bħalma huma s-siġar tal-ballut, ta' Ġuda, tal-Prinjol, *Jacarandas* u taż-żebbuġ. Ħawwilna dawn is-siġar u arbuxxelli fi spazji

pubbliċi b'hal Ġnien 15 ta' Ottubru fiz-Zokrija, Ġnien George Grognet De Vasse fil-Blata l-Gholja, f'Santa Margerita fi triq l-Imsaqfin u Santu Rokku, fi triq Ġuże Delia, fi triq il-Kostituzzjoni, fi triq it-Tama, fi triq il-Waqqafa biex blokkajna darba għal dejjem l-aċċess mill-parkeġġ tal-Pama għal din iż-żona, u fl-aħħar u mhux l-anqas fir-riġenerazzjoni tal-*Housing Estate* b'taħwil ta' diversi siġar u arbuxxelli fi ġnien Freddie Micallef, fi triq l-Istiratur, triq id-Dawr, il-Planeċ, Gradiljoli, Gżari u r-roundabout tad-dahla tal-*Housing Estate*. Dan kollu hadd qatt ma semmih fil-media. Infaqna eluf f'siġar, arbuxxelli, qsari u fjuri staġonali. Kultant ikollok żona mimlija pjanti invażivi, li malli taqlahom kif tippermetti l-liġi biex tagħmel proġett isbaħ b'siġar indigeni tkun diġa fuq [Facebook](#). Imbagħad wara malli tlesti l-proġett, ir-residenti jaraw, japprezzaw u jgħidulek kemm ġie sabih. Sfortunatament qisu l-unika mezz ta' komunikazzjoni sar [Facebook](#) u mhux kulhadd isegwi l-pagna tal-kunsill apparti li hawn diversi gruppi ta' paġni fuq [Facebook](#). Jibqa' l-fatt li l-pagna uffiċjali tal-Kunsill hija waħda.

Iż-żmien biss jgħid jekk l-isforzi tagħna humiex se jtuna raġun, imma jien fiduċjuż li għamilna l-għażliet t-tajbin għall-ġid komuni tal-Mosta. Hekk kif il-kunsill il-ġdid qed jieħu r-riedni f'idejh, inhegġiġkom biex tkompli f'din it-triq.

Illum irrid nawgura s-Sindku preżenti Joseph Gatt. Diġa kellna diversi laqgħat ta' *hand over* kif jixraq. Jiena sinċerament nawguralek. Sur Sindku, ibqa' sod fl-impenn tiegħek biex tieħu deċiżjonijiet li jagħtu prijorità lill-kwalita' tal-ħajja tal-komunità tagħna u mhux fuq il-popolarità għal żmien qasir.

Huwa naturali li tfittex l-approvazzjoni u l-appoġġ, imma t-tmexxija vera teħtieġ il-kuraġġ biex tagħmel dak li hu tajjeb, anke meta ma jkunx faċli. Ħafna drabi ma ssibx hajt ta' kenn u tkun trid tiddeċiedi int. Tkun trid tkun sod u b'saħħtek li wara li tisma, tiddeċiedi meta taf li bid-deċiżjoni tiegħek se tingħoġob ma ħafna u taf se toħloq polemika ma ħafna wkoll. Tista' titfa' kollox taħt it-tapit, u ma tiddeċiedi qatt u xejn u tkarkar u tkarkar.

Dan il-karattru tal-aħħar żgur mhux tiegħi u kburi li wettaqna ħafna xogħol għal Mosta tagħna, xogħol li kien jirrekjedi deċiżjonijiet iebsa. Avolja naf li dawn id-deċiżjonijiet iebsa setgħu waslu għal parti mir-riżultat miksub, pero illum jien kburi li flimkien ma shabi ser inkun qed inhalli legat tal-proġett tal-pjazza tal-Mosta, talli tajna pjazza lin-nies fi tmiem il-ġimgħa, tal-akbar riġenerazzjoni li qatt seħhet fil-*Housing Estate*, tal-ispazji pubbliċi li wettaqna, tal-infrastruttura li saret fil-Mosta u tal-akbar ammont ta' attivitajiet kulturali li qatt saru fil-Mosta. F'dan it-terminu li kont Sindku, propju sentejn, biex sar dan ix-xogħol kollu ħdimna lejl u nhar.

Qabel nagħlaq għandi żewġ appelli.

L-ewwel u mhux lanqas il-manutenzjoni tal-proġetti kollha li saru. Kunsill ġdid mhux biss irid johlom, jimplimenta u jwettaq proġetti ġodda iżda jrid jmantni l-proġetti li saru b'mod speċjali proġetti ħajjin bħal ma huma l-ammont kbir ta' siġar li thawwlu. Dawn irridu niehdu ħsiebhom, b'mod speċjali f'dawn ix-xhur tas-Sajf.

It-tieni appell huma l-fondi. L-allokazzjoni tal-Kunsill tal-Mosta hija ta' madwar 1.4Miljun ewro. Din l-allokazzjoni tintefaq fi ġbir ta' skart, bulky refuse, knis, tindif, żamma ta' spazji pubbliċi, salarji, manutenzjoni ta' toroq u lampi tat-toroq u daqshekk – xejn aktar.

Ma tagħmilx proġett kapitali mill-allokazzjoni tal-Kunsill. Ara ma taħsbux li meta lhaqt Sindku ftaħt kexxun u kien hemm fondi biex saret il-pjazza kif saret jew biex wettaqna dak li wettaqna. Ir-realta' hija ferm differenti min hekk. Biex tagħmel proġett, bħal ma kien dak tal-pjazza trid tapplika f'kull skema, ma tridtx taqbiżlek skema, trid titlob l-awtoritajiet, ministeri, ceo's, ministri. Trid tibki, iddejjaq sakemm tipperswadi u ġġib il-fondi. Il-fondi ma jiġux għax tibgħat email. Xejn ma jiġi waħdu. Il-proġetti, bħal ma kien tal-pjazza trid tgħaqqadhom int. F'Jannar 2023 bdejna bil-bdil tas-servizzi fil-pjazza. Hadd ma kien qed johlom li ġejja pavimentata. Kien se jkollna pjazza b'bankini normali u toroq tal-asfalt. Pero matul il-vjaġġ, b'determinazzjoni u b'rieda liema bħalha habbat kull bieb u f'Diċembru 2023 spiċċajna bil-pjazza li għandna llum. Ġieli tant ikunu qed jiġru affarjiet f'salt li qas ikollok ċans tikkomunika jew tilhaq tiġi kritikati qabel tkun ikkomunikajt. Kultant, bħalma jiġri f'kull għaqda u soċjeta' li hawn ħafna minkom familjari magħhom, ix-xogħol jaqa' fuq il-ftit.

Ftit ilu ħarġet skema għall-Kunsilli kollha mill-*Public Works* għall-infrastruttura tal-Kunsilli Lokali. Hawn kunsilli li għadhom qas applikaw, hawn min applika għal proġetti żgħar u hawn min bħalna applika għal 10 proġetti b'valur ta' 2Miljun ewro, u sa llum mhux biss applikajna iżda wettaqna kważi nofshom.

Issa naħseb qed tifmhu d-differenza bejn Kunsill u Kunsill u bejn Sindku u Sindku.

Iż-żmien jgħaddi u jgerbej u ma jistenna 'l hadd.

Il-quddiem, it-tfal jew it-tfal tat-tfal, jaraw lapida kommemorattiva u jgħidu ara dan il-proġett għamli missieri, jew in-nannu jew il-buż nannu. Jien nappella li naħdmu lkoll flimkien f'din il-legislatura halli halli nhallu aktar legati 'l ta' warajna.

Ejja mhux nippruvaw nintilfu flok nagħmlu proġetti ġodda, nippruvaw inkisru dak li sar.

Sur Sindku, jew sieħbi Joseph, issa int ix-xufier ta' dan il-vjaġġ.

Nawguralek li tmexxina, li tagħmel dik il-manutenzjoni xierqa, u li tmur iddejjaq, tħabbat u ġġib il-fondi, bla ebda skuża, bħal ma għamilt jien meta kont xufier jien, halli nkomplu nibnu u nsebh u l-Mosta tagħna. Jien nista' nwegħdek l-appoġġ tiegħi jekk l-appoġġ ikun wiehed reċiproku.

Ftakar li apparti l-Legat li hallejna, hallejna wkoll 3 MOU's iffirmati għal 3 proġetti li jammontaw qrib l-4Miljun Ewro. Dawn huma r-riġenrazzjoni ta' Ġnien Reggie Ċilia liema proġett ser ikun ferm important għal kontinwazzjoni tar-riġenerazzjoni tal-pjazza, l-proġett tal-ġibjun f'ta' Mlit u l-proġett tal-ispazju pubbliku aċċessibli għal kulhadd fuq dan l-istess ġibjun. Dawn ta' l-aħħar huma ferm importanti għar-riġenerazzjoni tal-Housing estate tagħna. Jiena nawgura li dawn isiru f'din il-legislatura. Għalkemm il-Kunsill f'dawn it-3 proġetti f'it li xejn ser joħroġ fondi, biex dawn isiru trid tippersisti u tħabbrek.

Qabel nagħlaq, lill-membri l-ġodda tal-kunsill, nagħtihom l-awguri tiegħi mill-qalb u l-isbaħ xewqat.

Issa intom fdati bir-responsabbiltà li tiggwidaw il-Mosta lejn il-ġejjini.

Għandi kull fiduċja fil-kapaċitajiet u d-dedikazzjoni tagħkom. Ftakru, li x-xogħol li nagħmlu m'huwiex għar-rikonnoxximent individwali, iżda l-iskop dejjemi għandu jdur madwar l-progress kollettiv u t-titjib tal-lokalita' tagħna.

Bhala konkluzjoni, irrid nesprimi l-akbar gratitudni tiegħi ir-residenti tal-Mosta għall-appoġġ u l-fiduċja tagħhom f'din il-legislatura b'mod partikolari f'dawn l-aħħar sentejn.

Li sservejt bhala sindku tal-Mosta kien għaliya unur u privileġġ.

Kburi b'dak li ksibna flimkien u ottimist għal dak li ġej.

Ejja nkomplu naħdmu flimkien, b'għaqda u determinazzjoni, biex nibnu futur isbaħ u aktar prosperu għal kulhadd.

Ippermettulu nirringrazzja lis-Segretarju Eżekuttiv, lill-istaff tal-Kunsill, lill-haddiema kollha li jaħdmu mall-kunsill, lill-kunsilliera li ddeċidew li ma jkomplux u oħrajn li ma ġewx eletti, lill-kuntratturi kollha li ħadmu mall-Kunsill, lill-kuntratturi tal-Kunsill, lit-tim ta' haddiema li bnejn jien biex żammejna l-Mosta fi stat xieraq, lir-Regjun Tramuntana, lill-Awtoritajiet, Ministri, CEO's u l-Gvern Ċentrali li jew b'mod jew b'iehor, tawna fondi biex insebbħu l-Mosta.

**Grazzi, u j'Alla l-Mosta tkompli tkiber u tissaħħaħ... Viva il-Mosta u l-Mostin.**

**Perit Chris Grech**

**Ex Sindku**

## APPENDICI D

Hbieb

Din kienet deċiżjoni tagħkom. Tlabtuni sabiex nerġa' npoġġi ismi fil-lista tal-kandidati għall-elezzjonijiet tal-Kunsill Lokali fil-Mosta. Ma qajtux qalbkom u kkonvinċejtuni. Imlejtuni b'hegga u determinazzjoni aktar minn qatt qabel sabiex inkompli dan l-vjaġġ u għar-raba darba ergajtu tajtuni l-privileġġ li nerġa' nkun ta' servizz. Onorat u nistqarr li b'umiltà u bi pjaċir ser inkun qed naħdem id f'id mas-Sindku il-ġdid Joseph Gatt u l-kunsilliera kollha għall-ġid tal-Mosta u l-Mostin.

Bħal dan iż-żmien 5 snin ilu jien kont l-Kenya u ma stjatz inkun preżenti fostkom iżda xorta waħda kont hassejt li kelli nwassal messagg waqt l-ħatra tas-Sindku, illum Onor. Romilda Zarb. L-appell tiegħi kien wiehed ta' kontinwita u ghaqda. Kont tlabt ukoll sabiex jkun hemm kawtela u s-surplus finanzjarju ta' ftit iktar minn €400,000 – li fisser sagrificcji kbar- ma jitberbaqx bla pjan.

Huwa naturali u mistenni li Kunsill wara l-ieħor, jpoġġi prijoritajiet li jistgħu jkunu differenti minn dawk ta' qabel. Izda nkunu qed naraw sa mneħnierna jekk kemm l-darba dak li hadmu fuqu ta' qabilna ma nkomplux nibnu u naħdmu fuqu. B'għafsa ta' qalb nħares lura u nara programm ta' proġetti mfassal bejn l-2015 u l-2019 b'valur totali ta' miljun u tlett mitt elf ewro li gie skartat u mwarrab minkejja diversi talbiet u l-bżonn sabiex ix-xogħol jitkompla. Fost oħrajn insemmu resurfacing fi Triq Charles J. Vassallo, Triq Dun Mikiel Xerri, Sqaq Xorxa u Sqaq Nru. 3 fi Triq Sant Anton Abbati. Nemmen li minkejja d-diversi sfidi finanzjarji li għandu quddiemu dan l-kunsill- l-isfidi li għandna quddiemna- dan ix-xogħol, dawn l-proġetti jridu jsiru mingħajr iktar dewmin.

Flimkien mal-bqija tal-kunsilliera kollha, irridu ngħamli ċert li nkunu rappreżentanti denji u xierqa tal-Mostin. Irridu nkunu ċerti li nisimgħu u naħdmu mar-residenti. Irridu nkunu ċerti li ngħatu spazju xieraq lir-residenti fejn jwasslu l-ħsibijiet tagħhom bla biża u b'mod ħieles. Dan jkun l-aqwa u l-aħjar ċertifikat li Kunsill Lokali jista jikseb.

Ma rridux inkunu Kunsill tat-triq, tal-bankina, tal-bozza jew tal-borża tal-iskart biss, iżda rridu nkunu Kunsill b'qalb li tħabbat mar-residenti u li nimxu flimkien magħkom f'dawn il-ħames snin li ġejjin.

F'okkazzjoni bħal din tal-lejla, ippermettuli niringrazzja lil dawk li jaqsmu miegħi dan l-vjaġġ li mhux dejjem jkun faċli. Mhux dejjem jkun ward u żahar. L-impenn jitlob ukoll sagrificcji anke

minn dawk viċin tiegħek. Grazzi lil Analise u Lias, lil ommi u lil ħuti, lill-familjari u l-ħbieb u lil dawk kollha li ħdimna flimkien. Iżda ppermettuli nirringrazzja ukoll lil dawk li ma jhaddnux l-istess twemmin politiku tiegħi iżda xorta waħda emmnu fija u appoġjawni – nifhem li mhux faċli, iżda nifhem ukoll li għamiltu dan għax qalbkom thabbat għall-Mosta.

Nieħu l-okkazzjoni ukoll sabiex insellem lil dawk li iltqajt magħhom f'dan l-vjaġġ u llum m'għadhomx magħna.

Intenni l-impenn tiegħi sabiex b'determinazzjoni u b'enerġija nkompli naħdem għall-ġid tal-Mosta u l-Mostin.

Mosta tagħna, belt twelidna,

Nixtieqlek barka u sliem,

B'kull imħabba ħierġa minn qalbna,

U li tisboq kull kliem.



Keith Cassar

Vici Sindku

08.vii.2024

## APPENDIĊI E

### DEKASTERI 9 LEGIŻLATURA

#### **Sindku Joseph Gatt :**

Infrastruttura  
Progetti  
PPP  
Finanzi  
Puluzija / Infurzar

#### **Vici Sindku Keith Cassar :**

Kultura  
Festi  
Patrimonju / Wirt Storiku Mosti  
Attivitajiet Kulturali  
Ghaqdiet Mostin  
Gieh Mosta / Jum il-Mosta  
Hrug Permessi inkluz Festi  
Gemellaggi

#### **Kunsillier Thomas De Martino :**

Ambjent  
Harsien tal-Widien  
Pjazzez  
Magazine tal-Kunsill  
(vici) Infrastruttura  
(vici) Progetti  
(vici) Facebook u Social Media  
Transport Pubbliku  
Turizmu

#### **Kunsilliera Michaela Ann Bayliss :**

Zaghzagh u tfal  
Fondi Ewropej / Lokali  
Youth Empowerment Centre  
Pagna ta Facebook u Social Media

#### **Kunsillier Sammy Mallia :**

Qasam Socjali  
Mosta Solidali  
Familji

#### **Kunsillier Aiken Zerafa:**

Indafa  
Skart Goff  
Gbir Ta Skart  
Gonna Pubblici  
Komunitajiet Kummercjali  
Relazzjonijiet Internazzjonali  
(vici) Sports

**Kunsillier Charles Schembri :**

L-Anzjani  
Day Care Centre  
Hargiet

**Minority Leader Anthony Agius Decelis :**

Edukazzjoni  
Dizabilita

**Kunsillier Chris Grech :**

Innovazzjoni  
Energia Rinovabli u Kwalita ta hajja ahjar  
Kordinatur Ma Gvern Centrali  
Upkeeping Housing Estate

**Kunsilliera Pia Bonnici :**

Harsien ta l-Animali

**Kunsilliera Rachel Abela :**

Integrazzjoni Socjali  
Servizzi ta Bozoz

**Kunsillier Andre Buhagiar :**

Sports u Attivitajiet Fizici

**Kunsilliera Chantelle Portelli :**

Komunitajiet  
Zoni

---

**KUMITATI**

**Traffic Management Committee :**

Sindku Joseph Gatt  
Thomas De Martino  
Michaela Ann Bayliss  
Anthony Agius Decelis  
Andre Buhagiar

**Board Interviews :**

Segretarja Ezekuttiv  
Sindku Joseph Gatt  
Thomas De Martino  
Chris Grech

**Tender Evaluation Committee :**

Sindku Joseph Gatt  
Thomas De Martino  
Anthony Agius Decelis

**Claims Committee :**

Vici Sindku Keith Cassar  
Aiken Zerafa  
Pia Bonnici

**Board Gieh Mosta :**

Vici Sindku Keith Cassar  
Profs George Cassar  
Sur Joe Bartolo

**Kumitat Relazzjonijiet Internazzjonali :**

Aiken Zerafa  
Sur Nazzareno Vassallo  
(zewg persuni oħra għad jridu jiġu appuntati)

Għeżież Mostin,

Illum hija ġurnata speċjali għalija hekk kif għadni kemm ingħatajt il-privileġġ li nservi lill-lokalita tagħna fil-kariga ta' Sindku. Dan huwa mument ta' ferħ u responsabbiltà, u ngħoddni tassew privileġġjat li intom afdajtuni b'dan l-irwol importanti.

Qabel xejn, nixtieq nibda billi nringrazzja lis-Sindku preċedenti għal xogħol siewi li għamel u għall-impenn tiegħu fil-komunità. Għalkemm ma naqblux politikament, m'għandix dubju li dejjem prova jaħdem għal-gid tal-Mosta tagħna. Nispera li dan il-Kunsill issa jirnexxiel jibni u jtejjeb fuq dak li diġa sar.

Nixtieq ukoll nesprimi r-rikonoxximent tiegħi lill-kunsilliera li għal xi raġuni jew oħra, mhux ser ikunu parti minn dan il-Kunsill, fosthom Frans Deguara, Angele Rapa, Jesmond Gauci, George Borg, Marvic Camilleri u Anna Galea. L-isforzi tagħhom tul is-snin kienu kruċjali biex il-Mosta tkompli tavvanza. Grazzi tal-ħidma tagħkom u tal-impenn lejn il-komunità tagħna.

L-ambizzjoni tiegħi hija li naraw il-Mosta tkompli tikber u tinbidel f'centru fejn kulħadd jista' jgħix ħajja aħjar, iktar komda u iktar sostenibbli. Madankollu biex naslu fejn irridu naslu, u ser inkun qiegħed nispyega aktar il-quddiem fejn irrid naslu, ser ikonna negħlbu ħafna sfidi. F'dawn il-ftit granet li fihom bdejna nieħdu f'idejna t-tmexxija tal-kunsill, ikolli nammetti li kont diżappuntat b'dak li sibt. Mhux talli t-tmexxija preċedenti ma ħallietx flus fil-kont tal-Kunsill, iżda instab deficit ta' aktar minn nofs miljun Ewro, fejn infatti ser inlaqqa mill-ewwel fil-laqa li imiss l-accountant tal-kunsill biex jispjega ezattament ic-cifri finanzjarji. Dan ifisser li mhux biss m'għandniex fondi disponibbli biex nibdew proġetti ġodda, iżda wkoll irridu nsibu mod kif inħallsu dan id-defiċit. Din is-sitwazzjoni tpoġġina f'pożizzjoni diffiċli ħafna biex inwettqu l-proġetti meħtieġa għall-gid tal-komunità tagħna, inkluż titjib fl-infrastruttura, inizzjattivi ġodda, u servizzi essenzjali oħra. Jiena nwiegħdkom li flimkien ma sħabi, ser inkun qiegħed naħdem bla waqfien sabiex insib soluzzjonijiet kreattivi u sostenibbli biex nagħlqu din id-distakk u nirkupraw l-istabbiltà finanzjarja fil-Kunsill tal-Mosta.

Minkejja dawn l-isfidi, aħna ma ġejniex eletti biex noqgħodu nikkritikaw li ġara fil-passat, jew insibu skużi biex ma nkomplux naħdmu u n-neħdu d-deċiżjonijiet li hemm bżonn. Il-Kunsilliera li ġew eletti zgur li għandna ħafna ideat, għandna enerġija u determinazzjoni li naħdmu u ntejbu l-Mosta. Kollha flimkien lillin mill-kuluri għal-gid tal-Mostin kollha.

F'dan il-kuntest, hemm xi oqsma ewlenin li ċertament ser ikunu ta' priorita għalina f'dawn il-ħames snin li ġejjin:

1. **Ambjent u Sostenibilità:** Irridu ngaħmlu minn kollox biex innaqsu l-impatt ambjentali tal-belt tagħna, billi nipromwovi l-użu ta' enerġija rinnovabbli, programmi ta' riċiklaġġ aktar effettivi, u l-ħarsien tal-ispazji miftuħa tagħna.
2. **Infrastruttura u Trasport:** Bla dubju dan diġa kien suġett kontroversjali fil-passat, u aħna kommessi li nindirzzaw din il-problema sabiex ikonn sistema ta' toroq aħjar, aktar siguri, u li jiffacilitaw il-ħajja tar-residenti.

3. **Komunikazzjoni aħjar mar-Residenti:** Waħda mill-prijoritajiet tagħna hija li ntejbu l-komunikazzjoni bejn il-Kunsill Lokali u r-residenti. Irridu li kulhadd ikun involut u infurmat dwar x'qed jiġri fil-Mosta. Se nsaħħu l-għodda li għandna sabiex nikkomunikaw aħjar u b'hekk mhux biss nisimgħu l-ideat u t-tħassib tagħkom, imma wkoll ma jkunx hemm sorpriżi f'dak li nkunu qiegħdin naħdmu fuqu.
4. **Kultura u Komunità:** Il-Mosta għandha storja u kultura rikka. Irridu nżommu u nippromwovu l-wirt kulturali tagħna, filwaqt li noħolqu aktar opportunitajiet għall-partecipazzjoni tal-komunità f'attivitajiet soċjali u kulturali.
5. **Servizzi:** Qiegħed inpoġġi importanza kbira fuq it-titjib tas-servizzi offruti mill-Kunsill Lokali biex nassiguraw li kull Mosti jkollu aċċess faċli u effiċjenti għas-servizzi meħtieġa. Irridu naraw li kulhadd ikun jista' jinqeda bla tbatija f'dak kollu li jkollu bżonn.

Dan kollu ma jstax isir mingħajr l-appoġġ tagħkom, il-komunità tagħna. Inhegġigkom biex tkunu partecipattivi, biex taqsmu l-ideat tagħkom, u biex naħdmu flimkien għall-gid komuni. Nemmen bis-sħiħ li flimkien nistgħu niksbu ħafna aktar.

L-aħħar kelma tmur lejn il-Kunsilliera li ser jiffurmaw parti minn dan il-Kunsill Lokali l-gdid. Kburi li ser inkunu qiegħdhn naħdmu flimkien. Ħafna minnha diġa ħdimna flimkien fil-passat u m'għandix dubju li ser inkompli naħdmu fuq dak li bdejna. Lil min ser jibda l-mixja tiegħu f'din il-leġislatura, jaf li ser isib bieb miftuħ dejjem. Jiena kommess li naħdem ma kulhadd. Kull min jafni jaf li jien qatt ma rajt kuluri u dejjem sibt li nibni fuq dak li jagħhaqqadna, mhux ser inbidel il-mod ta' kif naħdem. Joe Gatt kont – u Joe Gatt ser nibqa.

Grazzi lil kull min heni – lill-familja tieghi u lil siehbi Joseph Vassallo li halliena għal hajja ta dejjem.

Grazzi tal-fiduċja tagħkom, u napprezza l-opportunità li nservikhom. Flimkien, ejjew nagħmlu l-Mosta post aħjar għalina u għall-ġenerazzjonijiet futuri. Għalik.

Grazzi u Viva l-Mosta!